

लाखीणो लालु ( ३० )

अमड़ि तोखे ज़ाओ आ मिठिड़ो ब़ालु।

रूपु अलौकिक नयन विशाल॥

सकल मनोरथ बाबा अमां जा सफल कया जगदीश  
संत रूप में भगुवंत आयो बणी लाखीणो लाल॥

घर घर में श्री राम नाम जी जै सां धुनि थी जारी  
चोली पहिराइण सतिगुरु बाबो डुकंदो आयो तत्काल॥

रूप अलौकिक द्रिसी द्रिसी अजु नेण ठरिया सतिगुर जा  
गोद खणी ऐं छाती अ लाए चुमी द्रिनाई भाल॥

चंदन वांगियां स्पर्श हिन जो अंगु अंगु मुंहिजो ठरे  
श्री खण्डि चंद्र रखां नामु रसीलो जग खे कंदो निहाल॥

ब़ाल जी महिमा बुधंदे मैया प्रेम सां ब़ालु भिज़ायो  
गुरु कृपा सां धन्यु थियसि मां जुग जुग जियंदुमि शाल॥

द्रियण वाधायूं मड़िद ऐं मायूं टोला गद्रिजी आया  
जै जै चई आशीश द्रियनि था रहेई नारायण नाल॥

जग में सत्य प्रेम जी सरिता साईं साहिब वहाई  
मीरपुर खे बृज धामु बणायो सतिगुरु देव दयाल॥